

“ရပ်ဝန်းတစ်ခု၊ လမ်းကြောင်းတစ်ခု”

ယူနန်ငွေကြေးနှင့် စီးပွားရေးတက္ကသိုလ်သည် နိုင်ငံတကာပညာရေးပူးပေါင်းဆောင်ရွက်မှုကိုတွန်းဆော်ပေး

ယခုနှစ် ယူနန်ငွေကြေးနှင့်စီးပွားရေးတက္ကသိုလ်အတွက်ဆိုလျှင် နိုင်ငံတကာကျောင်းပညာရေးသည် အရေးကြီးဆုံးအောင်မြင်မှုရရှိသည့် နှစ်တစ်နှစ်ပင်ဖြစ်ပေသည်။ အဘယ်ကြောင့်ဆိုသော် ပြည်ပမှာ ဖွင့်လှစ်သည့်ကျောင်း ဘန်ကောက်စီးပွားကုန်သွယ်ရေးကောလိပ်သည် ယခုနှစ်မှာ ပထမဆုံးအကြိမ်ဘွဲ့ရကျောင်းပြီးစီးသည့် ကျောင်းသူကျောင်းသားတစ်သုတ် ထွက်လာတော့မည်ဖြစ်သောကြောင့်ပင် ဖြစ်သည်။

(၂၀၁၇)ခုနှစ်နှစ်ကုန်ပိုင်းတွင် ယူနန်ငွေကြေးနှင့် စီးပွားရေးတက္ကသိုလ်နှင့်ထိုင်းနိုင်ငံ လန်စီတက္ကသိုလ်တို့အကြား ပူးပေါင်းဖွင့်လှစ်သော ဘန်ကောက်စီးပွားကုန်သွယ်ရေးကောလိပ်သည် တရုတ်နိုင်ငံပညာရေးဝန်ကြီးဌာန၊ ထိုင်းနိုင်ငံပညာရေးဝန်ကြီးဌာနတို့က ခွင့်ပြုချက်ပေးပြီး ထူထောင်ထားခြင်း ဖြစ်သည်။ ယူနန်ပြည်နယ်အနေဖြင့် ပြည်ပမှာဖွင့်လှစ်သည့် ပထမဆုံးတစ်ခုထည်းသော ဘွဲ့ယူပညာရေးဌာနတစ်ခု ဖြစ်လာပါသည်။ ဘန်ကောက်စီးပွားကုန်သွယ်ရေးကောလိပ်သည်(၂၀၁၄)ခုနှစ်မှာ ကျောင်းသားစတင်ခေါ်ယူခဲ့ကာ လက်ရှိကျောင်းသားဦးရေ (၁၂၀)ဦးရှိနေပါသည်။

ဘန်ကောက်စီးပွားကုန်သွယ်ရေးကောလိပ်သည် လန်စီတက္ကသိုလ်၏ကျောင်းဆောင်များကိုအသုံးပြုပြီး နှစ်ဖက်လူတော်များမွေးထုတ်ရေးစီမံချက်များကို သတ်မှတ်ခဲ့ကြပါသည်။ ယူနန်စီးပွားရေးတက္ကသိုလ်က အဆင့်မြင့်ဆရာဆရာမအရင်းအမြစ်များကိုစေလွှတ်ပြီး ထိုင်းနိုင်ငံသို့လာရောက်ကာ လူတော်များမွေးထုတ်ရေးစီမံချက်အတွက် ပင်မသင်ရိုး

များ သင်ကြားပို့ချရေးတာဝန်ကို ထမ်းဆောင်စေမည်ဖြစ်သည်။ ယူနန်ငွေကြေးနှင့် စီးပွားရေးတက္ကသိုလ်ဘန်ကောက်စီးပွားကုန်သွယ်ရေးကောလိပ်ကျောင်းအုပ်၊ နိုင်ငံတကာ စီးပွားကုန်သွယ်ရေးကောလိပ်ဒုတိယကျောင်းအုပ်ကျန်းဟန်လျက်၏မိတ်ဆက်ခြင်းမှသိရသည်မှာ- ယူနန်ငွေကြေးနှင့်စီးပွားရေးတက္ကသိုလ်က ပြည်ပမှာ ကျောင်းဖွင့်လှစ်ခြင်း၊ ဘွဲ့ယူပညာရေးဌာနဖွင့်လှစ်ခြင်းသည် “ပြည်ပသို့ထွက်သွားခြင်း”၏ တဆင့်တက်သည့် စီမံချက်ဖြစ်ပါကြောင်း၊ “ရပ်ဝန်းတစ်ခု၊ လမ်းကြောင်းတစ်ခု” အဆိုပြုချက်တည်ဆောက်ခြင်းအတွင်းသို့ တက်ကြွသည့်အခန်းကဏ္ဍမှာ ဝန်ဆောင်မှုပေးခြင်းပင်ဖြစ်ပါကြောင်း သိရပါသည်။

ကျန်းဟန်လျက်က ထပ်မံပြောကြားသွားသည်မှာ-တရုတ်နိုင်ငံ၏ပြုပြင်ပြောင်းလဲမှုပိုမိုတိုးတက်နက်ရှိုင်းလာသည်နှင့်အမျှ တရုတ်နိုင်ငံစီးပွားရေးဖွံ့ဖြိုးတိုးတက်မှုအတွေ့အကြုံသည် ကမ္ဘာကအာရုံစူးစိုက်နေရသည့် ဆုံမှတ်ပင်ဖြစ်နေပါကြောင်း၊ ဘန်ကောက်စီးပွားကုန်သွယ်ရေးကောလိပ်သည် နိုင်ငံအသီးသီးမှ ကျောင်းသူကျောင်းသားများအား တရုတ်နိုင်ငံ၏ စီးပွားရေးဘာသာရပ်ဆိုင်ရာပညာများကို စနစ်တကျပို့ပိုးပို့ချပေးလျက်ရှိနေပါကြောင်း၊ တချိန်ထည်းမှာကျောင်းသူကျောင်းသားများကို ကူမင်းပင်မကျောင်းထံ အချိန်ပိုင်းပညာဆည်းပူးလေ့လာသည့်အစီအစဉ်ကိုစီစဉ်ထားရာ ကျောင်းသားများအနေဖြင့် တရုတ်နိုင်ငံ၏စီးပွားရေးလူမှုရေးဖွံ့ဖြိုးမှုအခြေအနေများကို ထဲထဲဝင်ဝင် လေ့လာနားလည်စေနိုင်မည်ဖြစ်ကြောင်း၊ ထိုကဲ့သို့သောပုံစံဖြင့် လူတော်

များကိုမွေးထုတ်ပေးနိုင်မည်ဖြစ်ပါကြောင်း၊ တရုတ်နိုင်ငံကိုနားလည်သွားသလို မိမိနိုင်ငံတို့၏ လက်တွေ့အခြေအနေများကိုလည်းနားလည်သွားနိုင်မည်ဖြစ်ကြောင်း၊ အလုပ်အကိုင်ရရှိရေးဈေးကွက်မှာ လက်မလည်နိုင်လောက်အောင်ရှိနေပါကြောင်း၊ ဘန်ကောက်စီးပွားကုန်သွယ်ရေးကောလိပ်သည် GMSအီးကော်မရှယ်ဆိုင်ရာသိပ္ပံသုတေသနနှင့် လူမှုဝန်ဆောင်မှုမွမ်းမံသင်တန်းစသည့်အစီအစဉ်များကိုလည်းတာဝန်ယူရပါကြောင်း၊ လုပ်ငန်းရှင်များ၏ ချီးမွမ်းခြင်းကိုခံခဲ့ရပါကြောင်း စသည်ဖြင့်ပြောကြားသွားပါသည်။

ဆောက်လုပ်ရန်လျာထားသည့်တရုတ်ဩစထေးလျ ပူးတွဲစီးပွားရေးကောလိပ်သည် ကျန်းဟန်လျက်နှင့်သူ၏အဖွဲ့တို့အတွက် ဂုဏ်ယူစရာနောက်တစ်ခုပင်ဖြစ်လာနေပါသည်။ အဘယ်ကြောင့်ဆိုသော် ဤသည်မှာဘန်ကောက်စီးပွားကုန်သွယ်ရေးကောလိပ်၏ပုံစံကိုလက်ခံသည့် အနေအထားပြသရာရောက်သည့်အပြင် တိုးချဲ့နေသည်ကို တွေ့မြင်ရခြင်းပင်ဖြစ်ပေသည်။

တရုတ်နှင့် ဩစထေးလျတို့သည် စီးပွားရေးကုန်သွယ်ရေး ဆက်ဆံမှုသည်တစ်နေ့တစ်ခြား တိုးမြှင့်လာနေပါသည်။ ယူနန်ငွေကြေးနှင့်စီးပွားရေးတက္ကသိုလ်နှင့်ဩစထေးလျ Charles Sturt တက္ကသိုလ်တို့သည် ရှေ့ပိုင်းပူးပေါင်းဆောင်ရွက်မှုမှာ ကောင်းမွန်လျက်ရှိနေပါသည်။ ဤသည်မှာ တရုတ်နှင့်ဩစထေးလျပူးတွဲစီးပွားရေးကောလိပ်ဖွင့်လှစ်တည်ဆောက်ရန်အတွက် အခြေခံကောင်းကိုချမှတ်လိုက်ခြင်းပင်ဖြစ်သည်။ မိတ်ဆက်မှုအရသိရသည်မှာ- ဘန်ကောက်စီးပွားကုန်သွယ်



ရေးကောလိပ်ပြီးပြည့်စုံစွာလည်ပတ်ခြင်း၊ တရုတ်နှင့်ဩစထေးလျ ပူးတွဲစီးပွားရေးကောလိပ်ထူထောင်ခြင်းတို့သည် ယူနန်ငွေကြေးနှင့်စီးပွားရေးတက္ကသိုလ်၏ ယခုနှစ်အတွက် ပညာရေးနိုင်ငံတကာဆန်ခြင်းပင်မလုပ်ငန်းပင်ဖြစ်ပါကြောင်း၊ အနာဂတ်မှာလည်ပတ်မှုအတွေ့အကြုံနှင့်“ရပ်ဝန်းတစ်ခု၊ လမ်းကြောင်းတစ်ခု”လိုအပ်

ချက်တို့ကိုလိုက်၍ပြည်ပကျောင်းဖွင့်လှစ်ရေးကို ပိုမိုကျယ်ပြန့်စွာ ဖွံ့ဖြိုးနိုင်ရန် ဆက်လက်တွန်းပို့နေမည်ဖြစ်ကြောင်း စသည်ဖြင့်သိရပါသည်။

သတင်းထောက်-ဟန်ချိန်ယွမ်

“တရုတ်ပြည်ကွန်ဂရက်ညီလာခံကြီး(၂)ရပ်” ယူနန်သည် စွန့်ဦးတီထွင်မှုဖြင့် ဖွံ့ဖြိုးတိုးတက်မှုအတွက်တွန်းအားပေး

ယခုနှစ်တရုတ်အစိုးရလုပ်ငန်းအစီရင်ခံစာမှာတင်ပြထားသည်မှာ “စွန့်ဦးတီထွင်မှုပုံသစ်နိုင်ငံတော်ကို အမြန်ဆုံးတည်ဆောက်ကြရမည်ဖြစ်ကြောင်း၊ ကမ္ဘာ့မျိုးဆက်သစ် သိပ္ပံနည်းပညာတော်လှန်ရေးနှင့် ထုတ်ကုန်ပြုပြင်ပြောင်းလဲရေးအခြေအနေကောင်းကို လက်ဆုပ်လက်ကိုင်ပြုပြီး စွန့်ဦးတီထွင်ခြင်းဖြင့် ဖွံ့ဖြိုးမှုကို မောင်းနှင်ခြင်းစီမံကိန်းကို နက်ရှိုင်းစွာ အကောင်အထည်ဖော်ဆောင်ကာ စီးပွားရေးစွန့်ဦးတီထွင်မှုစွမ်းအားနှင့် ယှဉ်ပြိုင်မှုစွမ်းအားတို့ကို အဆက်မပြတ်တိုးမြှင့်ဆောင်ရွက်ရမည်ဖြစ်ပါကြောင်း” စသည်ဖြင့်တင်ပြထားသည်။ ယူနန်အနေနှင့် စွန့်ဦးတီထွင်ခြင်းဖြင့် ဖွံ့ဖြိုးမှုကိုမောင်းနှင်ခြင်းစီမံကိန်းကို မည်သို့မည်ပုံနက်ရှိုင်းစွာ အကောင်အထည်ဖော်ဆောင်နိုင်ရန်နှင့်ပတ်သက်ပြီး တရုတ်ပြည်ကွန်ဂရက်ညီလာခံကြီး (၂)ရပ်ကို တက်ရောက်သည့် ယူနန်ကိုယ်စားလှယ်များ၊ ကော်မတီဝင်များက ဆွေးနွေးခဲ့ကြသည်။

“ယမန်နှစ်မှစ၍ (၁၁)စတုရန်းကီလိုမီတာရှိသော သိပ္ပံနည်းပညာစွန့်ဦးတီ

ထွင်မှုမြို့သစ်တည်ဆောက်ရေးစီမံကိန်းကို စတင်ခဲ့ပါကြောင်း၊ ကုန်ထုတ်လုပ်မှုနှင့်မြို့ပြဖွံ့ဖြိုးမှုတစ်ထုတည်းဖြင့် ဖွံ့ဖြိုးခြင်း၊ ကုန်ထုတ်လုပ်မှုနှင့်ပညာရေးတစ်ထုတည်းဖြင့်ဖွံ့ဖြိုးခြင်း၊ ကုန်ထုတ်လုပ်မှုနှင့် သုတေသနတစ်ထုတည်းဖြင့် ဖွံ့ဖြိုးခြင်းတို့ကို ကျင့်သုံးဆောင်ရွက်မည်ဖြစ်ကြောင်း” ပြည်လုံးကျွတ်ဆိုင်ရာပြည်သူ့ကွန်ဂရက်ကိုယ်စားလှယ်၊ ယွီရွီနွီမြို့တော်ဝန်ကျန်းတယ်ဟွာက မိတ်ဆက်ပြောကြားသွားပါသည်။ ယွီရွီနွီမှာစွန့်ဦးတီထွင်မှုစင်တာ(၅)ခု၊ ပြည်နယ်အဆင့်စွန့်ဦးတီထွင်မှုစင်တာ(၁၂)ခုကို တည်ဆောက်ပြီး စီးခဲ့ပြီး စွန့်ဦးတည်ထောင်လုပ်ကိုင်ခြင်းအတွက် အခွင့်ကောင်းတစ်ခု တင်ပြပါသည်။ လက်ရှိအချိန်အထိယူနန်ပြည်နယ်မှာ “ကူမင်း၊ ချူရှိုး၊ ယွီရွီ” နိုင်ငံတော်စွန့်ဦးတီထွင်မှုဇုန်တည်ဆောက်ရေးလျှောက်တင်ခြင်းအတွက် သမိုင်းနောက်ခံ၊ ရည်မှန်းချက်နှင့် အချက်အလက်စာရွက်စာတမ်းစစ်ဆေးပြင်ဆင်ခြင်းဆိုင်ရာ ရှေ့ပိုင်းပြင်ဆင်မှုအလုပ်များ ပြီးစီးဆောင်ရွက်ခဲ့ပြီဖြစ်သည်။ ပြည်လုံးကျွတ်ဆိုင်ရာ

ပြည်သူ့ကွန်ဂရက်ကိုယ်စားလှယ်၊ ကူမင်းမြို့ပြည်သူ့ကွန်ဂရက်အမြဲတမ်းကော်မတီညွှန်ကြားရေးမှူးလာမားရှင်က ဝမ်းသာစွာယူဆချက်ကို ပြောကြားသွားသည်မှာ “ကူမင်း၊ ယွီရွီ၊ ချူရှိုးတို့သည် တက်ကြွစွာ ကြိုးပမ်းဆောင်ရွက်ရင်း စွန့်ဦးတီထွင်မှုဇုန်အတွက်လျှောက်တင်ခြင်းနှင့် တည်ဆောက်ခြင်းလုပ်ငန်းများကို အားသွန်ခွန်စိုက် ဆောင်ရွက်ကြရမည်ဖြစ်ကြောင်း၊ ခေတ်သစ်ထူးခြားချက်လက္ခဏာ၊ ယူနန်ထူးခြားချက်လက္ခဏာ၊ ယူနန်အလယ်ပိုင်းမြို့ထူးခြားချက်လက္ခဏာရှိသည့် တီထွင်ဖွံ့ဖြိုးခြင်းလမ်းသစ်ကို လျှောက်လှမ်းကြရမည်ဖြစ်ကြောင်း၊ အခြားဒေသနှင့်မြို့ပြများအတွက် ဖွံ့ဖြိုးမှုစနစ်နမူနာကောင်းများအဖြစ် ပံ့ပိုးကြရမည်ဖြစ်ကြောင်းစသည်ဖြင့်ပြောကြားသွားပါသည်။

“ခေတ်သစ်မှာ စိုက်ပျိုးရေးကိုမြှတ်နိုးသူ၊ ကျေးရွာကိုမြှတ်နိုးသူ၊ တောင်သူကိုမြှတ်နိုးသူတို့၏ စောင့်ရှောက်ကြီးကြပ်သူကြိုးပမ်းဆောင်ရွက်ပေးသူအဖြစ် ဆက်လက်ဆောင်ရွက်ရမည်”ဟု ပြည်လုံးကျွတ်ဆိုင်ရာ နိုင်ငံရေးညှိနှိုင်းအတိုင်ပင်

ခံကော်မတီဝင်၊ ပြည်နယ်လယ်ယာစိုက်ပျိုးရေးသိပ္ပံနည်းပညာအကယ်ဒမီမုဂ္ဂဟွီလီရွဲ့လင်က “စိုက်ပျိုးရေး၊ ကျေးရွာ၊ တောင်သူ” အထူးအလေးထားကြောင်းပြောကြားသွားပါသည်။ သူကဆက်လက်ပြောကြားသွားသည်မှာ “ယူနန်လယ်ယာစိုက်ပျိုးရေးသိပ္ပံနည်းပညာ၏ ရှေ့ပြေးဖြစ်သည့် ဌာနအနေဖြင့် ယူနန်ပြည်နယ်လယ်ယာစိုက်ပျိုးရေးသိပ္ပံနည်းပညာ အကယ်ဒမီသည် အောင်မြင်မှုရလဒ်များကို ခွန်အားအဖြစ်သို့ ပြောင်းလဲရမည်ဖြစ်ကြောင်း၊ ရင့်ကျက်ပြီဖြစ်သော လယ်ယာစိုက်ပျိုးရေးသိပ္ပံနည်းပညာနှင့် အောင်မြင်မှုရလဒ်များကို ယူနန်၏လက်တွေ့လုပ်ငန်းအတွင်းသို့ ကျင့်သုံးရမည်ဖြစ်ကြောင်း၊ သိပ္ပံနည်းပညာ၏ စွန့်ဦးတီထွင်မှုစွမ်းအားကိုတည်ဆောက်ကြရမည်ဖြစ်ကြောင်း၊ တချိန်တည်းမှာလယ်ယာစိုက်ပျိုးရေးသိပ္ပံနည်းပညာဆိုင်ရာ ပညာရှင်များအနေနှင့် အခြေခံလူတန်းစားဆီသို့ သွားရောက်ကာကျေးလက်တောရွာမှာ လက်တွေ့လိုအပ်နေသော လူတော်များမွေးထုတ်ပျိုးထောင်ရေးစွမ်းဆောင်ချက်ကို အဆက်မ

ပြတ်တိုးမြှင့်ဆောင်ရွက်ပေးစေလိုကြောင်း စသည်ဖြင့် ပြောကြားသွားသည်။

ပြည်လုံးကျွတ်ဆိုင်ရာ ပြည်သူ့ကွန်ဂရက်ကိုယ်စားလှယ်၊ ကူမင်းမြို့သံမဏိကုမ္ပဏီအုပ်စုမန်နေဂျင်းဒါရိုက်တာကျောက်ယုံဖိန်က သူ၏ယူဆချက်ကို ပြောကြားသွားသည်မှာ “AIကိုအသုံးပြုကာမိနိုဖလားထုတ်လုပ်မှုလုပ်ငန်းကို ပြုပြင်ပြောင်းလဲရမည်ဖြစ်ကြောင်း၊ နည်းပညာအဆင့်အတန်းနှင့် ကုန်ထုတ်လုပ်မှုနှုန်းထားကို တိုးမြှင့်ရမည်ဖြစ်ကြောင်း၊ တချိန်ထည်းမှာအုပ်ချုပ်မှုစနစ်၊ ကုန်ထုတ်လုပ်မှုစွမ်းအားအခင်းအကျင်းနှင့် ထုတ်ကုန်ဖွဲ့စည်းပုံတို့ကို အဆင့်မြှင့်တင်ရမည်ဖြစ်ကြောင်း၊ မူလက မြေနေရာယူထားမှုများပြီး ကုန်ထုတ်လုပ်မှုအကျိုးနိမ့်ကျသော လုပ်ငန်းများကိုဖယ်ထုတ်ရမည်ဖြစ်ကြောင်း၊ စက်ပစ္စည်းအရည်အသွေးမြင့်မားပြီး စွမ်းအင်ချွေတာ၍ပတ်ဝန်းကျင်ထိန်းသိမ်းနိုင်ကာ ခေတ်မီစိတ်ချရသည့်လုပ်ငန်းအသစ်များဖြင့်လဲလှယ်ရမည်ဖြစ်ကြောင်း” စသည်ဖြင့် ပြောကြားသွားပါသည်။

သတင်းထောက်-ယန်ဖုတုံး၊ ချိန်ရှောက်ပေါ